

ἔαρος. Ποιεῖται δὲ τὰ ζῷα τὰς φωλείας ἀποκρυπτόμενα ἐν ἀλεεινοῖς καὶ ἐν οἷς εἴωθε τόποις ἐπηλυγάζεσθαι.

ΚΕΦ. ΙΖ.

XV. Φωλεῖ δὲ καὶ τῶν ἐναίμων πολλὰ, οἷον τά τε φω-
 λιδωτὰ, ὄφεις τε καὶ σαῦροι καὶ ἀσκαλαβῶται καὶ κροκό-
 5 δειλοι οἱ ποτάμιοι, τέτταρας μῆνας τοὺς χειμεριωτάτους,
 καὶ οὐκ ἐσθίουσιν οὐδέν. Οἱ μὲν οὖν ἄλλοι ὄφεις ἐν τῇ γῇ
 φωλοῦσιν, αἱ δ' ἔχιδναι ὑπὸ τὰς πέτρας ἀποκρύπτουσιν
 ἑαυτάς. Φωλοῦσι δὲ πολλοὶ καὶ τῶν ἰχθύων, ἐπιφανέστατα
 δ' ἵππουρος καὶ κορακῖνος τοῦ χειμῶνος· οὗτοι γὰρ μόνοι
 10 οὐχ ἀλίσκονται οὐδαμοῦ, πλὴν κατὰ τινας χρόνους τακτοῦς
 καὶ τοὺς αὐτοὺς [ἀπλῶς], αἰεὶ δὲ τὰ λοιπὰ πάντα σχεδόν.
 Φωλεῖ δὲ καὶ μύραινα καὶ ὀρφῶς καὶ γόγγρος. Κατὰ συζυ-
 γίας δ' οἱ πετραῖοι φωλοῦσιν οἱ ἄρρενες τοῖς θήλεσιν, ὥσπερ
 καὶ νεοττεύουσιν, οἷον κίχλαι, κόττυφοι, πέρκαι. (2) Φωλοῦσι
 15 δὲ καὶ οἱ θύννοι τοῦ χειμῶνος ἐν τοῖς βαθέσι, καὶ γίνονται
 πιότατοι μετὰ τὴν φωλείαν, καὶ ἄρχονται θηρεύεσθαι ἀπὸ
 Πλειάδος ἀνατολῆς μέχρι Ἀρκτούρου δύσεως τὸ ἔσχατον·
 τὸν δ' ἄλλον χρόνον ἡσυχίαν ἔχουσι φωλοῦντες. Ἀλίσκονται
 δ' ἔνιοι περὶ τὸν χρόνον τῆς φωλείας καὶ τούτων καὶ τῶν
 20 ἄλλων τινὲς τῶν φωλούντων κινούμενοι, ἂν ἀλεεινὸς ᾗ ὁ
 τόπος καὶ ἐπιγίνωνται εὐδαίᾳ παράλογοι· ἀπὸ γὰρ τῆς θα-
 λάμης προέρχονται μικρὸν ἐπὶ νομῇ· καὶ ταῖς πανσελήνοις.
 Εἰσὶ δ' οἱ πολλοὶ φωλοῦντες ἡδιστοί. Αἱ δὲ πρημάδες κρύ-

2. Ἐπηλυγάζεσθαι] ἐπικοιτάζεσθαι. — 11. Τοὺς αὐτοὺς αἰεὶ, τὰ δὲ λοιπά.

— 12. Ὀρφῶς. — 15. Βάθεσι. — 23. Πριμάδες Bk.